

AVVIŻI

1. Il-laqgħat li jmiss se jsiru kif ġej:
 Il-Ħadd 5 u 19 ta' Lulju 2015 fis-6.30p.m.
 Il-Ħadd 2 u 16 ta' Awwissu 2015 fis-6.30p.m.
 Il-Ħadd 6 ta' Settembru 2015 fis-6.00pm
 Il-Ħadd 20 ta' Settembru 2015 fil-5.30p.m. – Assembla Ġenerali
 Il-Ħadd 4 u 18 ta' Ottubru 2015 fil-5.00p.m.
2. Dawk li qalgħu xi grazzja huma mhegħa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji mingħajr isem shih, indirizz u numru tat-telefown ma jiġux ikkunsidrati.** Jekk ma tkunux tridu li jidher isimkom fuq il-fuljett dan ma jiġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqaq tagħkom.
3. Inhegħu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Siġġiewi, SGW 1320 jew email: ourladyofconsecration@gmail.com.
4. Min hu nteressat li jkun jaf aktar dwar il-ġrajjet tal-Girgenti infakkrum li matul is-snin ġew ippubblikati seba' kotba bil-Malti kif ukoll bl-Ingliż. Għandna wkoll id-DVD "Ix-Xejn Ahjar Minni" dwar il-ħajja ta' Ġuża u l-messaġġ tal-Girgenti u DVD ieħor "Nitolbu ma' Marija" li jinkludi r-rużarji b'lehen Ġuża Mifsud. Dawn il-kotba u DVDs jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
5. Wieħed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, *keychains*, DVDs u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella mingħand xi membru tal-Kumitat.
6. L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org
7. Facebook: Madonna tal Konsagrazzjoni u YouTube: Guza Mifsud

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi għudizzju fuq dak li hu soprannaturali fil-fatti msemmija hawnhekk. Dan il-għudizzju jistennieh mill-Awtorità tal-Knisja.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 103

Lulju 2015

JITQASSAM BLA HLAS



Fr. Christian Borg (Mejju 2015) u Kan. John Ciarlo (Ġunju 2015)

ERĠAJNA ĠEDDIDNA L-MIXJA TAGĦNA WARA MARIJA...

Il-laqgħa tat-3 ta' Mejju 2015 fl-okkażżjoni tad-29 sena mit-tqegħid tal-istatwa tal-Madonna fil-Girgenti kienet indirizzata minn Fr. Christian Borg OFM (Conv). Fid-diskors tiegħu huwa qal, "Kull post ta' talb, kull knisja, kull post li fih nieqfu għax nafu li Alla jtkellem, Alla huwa ħaj, hu għalina bħal biċċa qatgħa mis-sema fuq l-art. Dawn huma s-sentimenti li nħoss f'qalbi u jalla dan il-post jibqa' jkun post ta' talb minkejja li fis-silenzju, minkejja li ma jidherx f'għajnejn in-nies, ikun post li jfakkarna f'dik il-konsagrazzjoni ta' Marija lil Alla li hija sinjal tal-konsagrazzjoni li aħna wkoll infittxu li nagħmlu tul ħajjitna.

U proprju dan iż-żmien tal-Għid... juruna s-sbuhija ta' din il-mara fil-ħajja tagħna. F'dawn il-jiem, minn issa sa Għid il-Ħamsin ser inkunu qegħdin

nitolbu “ejja spirtu s-santu, imlina bil-presenza tiegħek, bl-imħabba tiegħek, bl-imħabba ta’ Alla”. U f’dan kollu għandna l-mudell, lil Ommna Marija. Marija li kienet hemm fiċ-ċenaklu, imma kienet hemm biex turi li l-wegħda li l-Mulej għamel qabel ma inghata għalina ser isehh. Marija kienet diġa rċevitu l-Ispirtu s-Santu dakinhar tat-tħabbira tal-anġlu, meta qalilha, “ifrah mimlija bil-grazzja”. Hemm hi kienet tassew mimlija bil-presenza t’Alla, mimlija bl-imħabba t’Alla. U dan huwa l-Ispirtu s-Santu, l-Ispirtu s-Santu li huwa l-imħabba tal-Missier lejn l-Iben, ta’ l-Iben lejn il-Missier, imma li m’ijjex imħabba li tibqa’ astratta, li narawha fil-bogħod. Marija turina kif din l-imħabba hija mħabba li aħna msejhin li nieħdu sehem fiha, konkretament fil-ħajja tagħna issa u mbagħad b’mod shih fis-sema.

Disgħa u ghoxrin sena ilu, żgur uħud minnkom kienu hawn - llum ergajna ġeddidna dik il-mixja tagħna wara Marija, dik il-mixja li twassalna f’dan il-post li għidna li jfakkarna u mhux biss ifakkarna imma jurina il-presenza ta’ Alla fostna. Lil ommna Marija nsejħulha bit-titolu tal-konsagrazzjoni. U x’inhija din il-konsagrazzjoni, jekk mhux ir-rabta intima tagħha mal-Ispirtu s-Santu? Marija ma jibqax ikollha proġetti tagħha, Marija twarrab fil-ġenb il-proġetti tal-ħajja tagħha, li żgur li kellha, għaliex tagħraf li l-proġett ta’ Alla huwa l-uniku proġett li jista’ jagħmel il-ħajja tfugh, jagħmel il-ħajja tidli, il-fwieħa tal-konsagrazzjoni li aħna lkoll irċivejna dakinhar tal-magħmudija tagħna, b’dak iż-żejt ifuħ li ssawwab fuqna...

Marija hi u tghid dik l-“hawn jien” tbattlet minn dak kollu li kien tagħha. Minn dak il-hin imlieha l-Ispirtu s-Santu, minn dak il-hin il-ħajja tagħha bdiet tidli bl-imħabba t’Alla, kienet dawl, kienet sbuħija li ma nistgħux infissruha bi kliem... Kull darba li niġu hawn ma niġux hawn għax irridu l-grazzji minn għandek, irridu grazzja waħda biss: dik li l-ħajja tagħna tkun tidli bl-imħabba ta’ Alla, f’dak kollu li hu jogħoġbu, kif ma nafux, imma żgur ħa jagħmilha tidli permezz tiegħek.

Jekk inharsu lejn Ommna Marija bhala l-Omm tal-Konsagrazzjoni, ejjew nitolbuha biex iġġedded fina l-konsagrazzjonijiet tagħna b’mod personali imma anka bhala knisja. B’mod personali fil-magħmudija aħna wkoll sirna xbieha ta’ Alla, fil-grizma intlejna b’dak l-istess Spirtu s-Santu li mela l-ħajja ta’ Marija tant li kienet dejjem kapaċi tghid iva, anke meta ma kienx faċli, anke meta ssugrat ħajjitha.

Min hu miżżewweġ, f’dik l-iva tagħkom ikkonsagrajtu l-ħajja tagħkom quddiem Alla, biex issir sinjal li l-imħabba ta’ Alla hija vera, li l-imħabba hija possibbli quddiem il-ġlied, quddiem il-gwerer, quddiem it-tbatija... Ma niġux hawn għax nistennew l-imħabba tax-xenxilli, tas-sbuħija, dik li naqraw fl-istejjer tat-tfal. L-imħabba li għallimna Ġesu, l-imħabba li jrid jitfa’ f’qalbna hija minn dik li għandu. Liema mħabba għandu? Dik ta’ fuq is-salib, li jagħti ħajtu.

Marija hemm ħabbet, meta ħaditna bhala uliedha hemm taħt is-salib, dak is-salib li l-imħabba tagħmlu glorjuż, minn sinjal ta’ mewt, minn sinjal ta’ saħta isir sinjal ta’ mħabba. U Ġuza fejn tghallmet thobb? Mhux fit-tbatijiet li għarfet terfa flimkien ma’ Ġesu għal ġid ta’ hutha l-bnedmin? Jiena lil Ġuza ftit nafha, ftit ilhaqtha, imma ma jidhirlix li kellha xi ħajja faċli. Il-ferħ tagħha sabitu filli taf li dak is-salib li qed terfa’ mhix qed terfġu waħidha, qed terfġu mal-Mulej li jhobbha u la jhobbha mhux ser iħallha titghaffeg taħtu.

Aħna religjużi wkoll quddiem Marija nergħu niskopru l-konsagrazzjoni tagħna, dik l-iva totali li għidna li rridu l-ħajja tagħna tkun sinjal ta’ dik il-ħajja li ser ngħixu fis-sema. Itolbu wkoll għalina s-sacerdoti biex dik l-imħabba li rċivejna mingħand il-Mulej dakinhar tal-Ordinazzjoni ngħarf u inqassmuha f’ismu. U aħna wkoll dakinhar ma rċivejnix l-imħabba li tigbed l-attenzjoni, irċivejna l-imħabba ta’ min jgħidilna, “bhalma jiena tajtkom ġismi u demmi aqhtuh intom b’tifkira tiegħi lil xulxin.” Dan li għamlet Marija, dan li fittxet li tagħmel tul ħajjitha kollha Ġuza Mifsud, li dik l-imħabba ta’ Ġesu li jagħti l-ħajja tiegħu, il-ġisem tiegħu, id-demmi tiegħu kollu sa l-aħħar qatra twassalna biex aħna wkoll nagħtu l-istess imħabba permezz tiegħu fil-ħajja tagħna...

Għallimna int Marija inbattlu qalbna minn dak illi naħsbu aħna li huwa ferħ, minn dak li naħsbu aħna li huwa sbuħija, li huwa mħabba biex inkunu studenti fi skola tiegħek u tagħllima int kif inhobbu bl-istess imħabba ta’ Ġesu. Is-sinjali l-oħra li nircievu, il-grazzji li naqilgħu, saħansitra meta Marija tidhol għalina biex taqlalna d-don tal-fejqan, id-don tal-ħajja, huma biss sinjali tal-imħabba kbira ta’ Alla...

Ippermettuli nagħlaq b’nota personali, f’din l-esperjenza tiegħi ta’ grazzja bl-interċessjoni ta’ Marija tghallimt x’jigifieri li l-ħajja tiegħi hija don li l-Mulej ma tanix għalija waħdi. Jekk inharsu lejn l-istorja personali tagħna hemm mumentu fejn irċivejna l-imħabba t’Alla b’mod hekk qawwi li nhossu li lilna b’mod personali Ġesu qed jgħidilna, “b’xejn ħadtu, b’xejn aqhtu.” Ejjew ma nieqfux fuq l-istejjer ta’ xulxin biex ngħiru għal xulxin bl-imħabba li Alla ta lil ieħor u nissugraw illi nitilfu dak illi l-Mulej qed jgħid lilna, imma nużaw l-esperjenzi ta’ haddieħor biex iqawwulna qalbna, biex nindunaw li Alla għadu jtkellem illum, għadu jsejħilna llum, biex kif smajna fil-quddies nibqgħu fih għax mingħajru ma’ nistgħu nagħmlu xejn. U dak li tghallimna Marija. Għalhekk Marija hija l-ikkonsagrata per eċċellenza għaliex hija tghallmet x’jigifieri li nibqgħu fih għax mingħajru ma nistgħu nagħmlu xejn. Din Marija għamlitha saħansitra taħt is-salib u f’dawn il-jiem, li aħna mal-Appostli ninsabu magħluqin fiċ-ċenaklu, inkomplu nitolbu, “Ejja Spirtu s-Santu”. Hija tghallimna kif l-Ispirtu s-Santu ser jimla lil qalbna bl-imħabba tiegħu u jagħmilna sbuħija għad-dinja li turi l-imħabba t’Alla.”

NEMMNU FL-EWKARISTIJA GĦAX NEMMNU FIL-KELMA TA' ĠESÙ

L-Adorazzjoni Ewkaristika li saret il-Ħadd 7 ta' Ġunju 2015 kienet immexxija mill-Kanonku John Ciarlo. Fil-messaġġ tiegħu għal dakinhar huwa qal, “Ħuti niftakar proprju kemm kien impressjonani wiehed teacher habib tiegħi li kien jgħallem skola primarja meta rrakkuntali kif l-għada li t-fal tal-klassi tiegħu għamlu l-Ewwel Tqarbina, hu staqsa lil tifel minnhom, “U inti Joey ma’ qlajtx xi rigal sabiħ?” Qallu, “Sir l-isbah rigal li qlajt minghand in-nannu għax xtrali bambin sabiħ, kbir biex inkun nista’ nzejnu fil-Milied.” U dan it-teacher kompli jsaqsih, “Meta tħares lejn dak il-bambin tax-xemgħa li qlajt minghand in-nannu u meta tħares lejn l-Ostja li jagħtik is-saċersot qabel ma titqarben, tara xi differenza bejniethom?”

Qabeż dan it-tifel u qallu, “U sir, x’għandu x’jaqsam? Meta nħares lejn il-Bambin li qlajt narah sabiħ, imma Ġesu mhux qieghed hemm, dak ġibs jew xemgħa. Mentri meta nħares lejn l-Ostja li jagħtini s-saċerdot u jgħidli, “l-ġisem ta’ Kristu” lil Ġesu ma narahx imma naf żgur li qieghed hemm, alavolja ma narahx.” Alavolja dan it-tifel kien għadu żgħir imma kemm spjegħa tajjeb, b’mod naturali...

Lil Ġesu ħuti ma narawhx kif naraw l-istatwi... imma nafu żgur li qieghed hawn, nafu żgur li qieghed magħna. Ġesu Kristu niżel mis-sema, ġie fostna elfejn sena ilu... Hawn hafna nies fid-dinja jemmnu f’Alla, mela le, trid tkun iblaħ biex ma temminx f’Alla meta tara l-univers, tara s-sbuhija ta’ madwarna, id-dinja. Imma hawn boloh li jgħidu li kollox ġej mix-xejn. Ahna ma ngħidux ġej mix-xejn, hemm xi hadd żgur li halaq kollox... Ahna nemmnu li dan Alla tant huwa kbir, ġie fostna, sar bniedem bħalna, dam fostna fid-dinja tlieta u tletin sena. Għalhekk meta kultant xi hadd jgħid, “qatt xi hadd ġie fostna mid-dinja l-oħra, mis-sema?” ikun qed jgħid l-akbar hmerija.

Kristu li nemmnu fih ġie mis-sema u reġa tela fis-sema... Imma rid jibqa’ magħna tant li qalilna, “ser nibqa’ magħkom sa’ l-aħħar taż-żmien.” Ried jibqa’ magħna, baqa magħna fl-iskrittura mqaddsa, bil-kelma tiegħu, fil-knisja li halla warajh imma speċjalment irid jibqa’ magħna f’dan is-sagrament tal-għaġeb... is-sagrament ta’ fantasija kbira divina.

Għadna kemm qrajna l-evanġelju sabiħ, mehud minn San Ġwann kap 6... Ġesu qalilhom, “l-aktar importanti mhux il-hobż li tieklu imma l-hobż li ser nagħtikom jien, il-ġisem tiegħi”.... Habbar ċar u tond li kien ser jagħtina ġismu biex niekluh u demmu biex nixorbuh. In-nies meta semgħu dan qalu, “dan x’qed jgħid, dan m’ahnix illum.”... Kellhom raġun hu. Imma Ġesu baqa’ jinsisti, kien jaf x’qed jgħid, “jekk intom ma tieklux

ġismi u ma tixorbux demmi ma jkollkomx il-ħajja fikom.”... Qabel ma ħa il-passjoni Ġesu x’għamel? Gabar madwaru l-appostli, qabad il-hobż u qalilhom, “Ħudu u kulu għax dan hu ġismi, ħudu u ixorbu għax dan hu demmi u għamlu dan b’tifkira tiegħi.”

Ħuti aħna nemmnu fl-Ewkaristija għax nemmnu fil-kelma ta’ Ġesu. Kemm hi sabiħa dik is-sentenza li nkantawha f’wiehed mill-innijiet Ewkaristiċi, “għidtilna kelma Ġesu bin Alla, aħna emminiha għax għidtha int.” Kieku qala l-Papa biss jew kieku qalha xi hadd kbir, xi filosofu, xi bniedem għaref ma’ konniex nemmnuha. Imma għax qalha Ġesu nemmnuha, għax hu l-Iben t’Alla, huwa t-triq, huwa s-sewwa, huwa l-ħajja...

Ġesu ħallielna dan ir-rigal hekk kbir u aħna disgrazzjament kemm hawn nies birda, ma jemmnuhx, jarawha stramba l-Ewkaristija, jinsulentaw l-Ewkaristija. Ngħid għalija kemm twegġani, aħna pajjiż kattoliku, naħseb li l-uniku pajjiż fid-dinja li nidgħu bl-Ewkaristija, nidgħu bl-Ostja. Għaliex?... Kemm ħadt gost niftakar darba, kont qieghed nassisti habib tiegħi qed imut, u dan l-aħħar kliem li qalli, kien jaf li wasal fl-aħħar qalli, “Father kemm ser immut kuntent,” għidtlu, “għaliex?” Qalli, “għax minn issa ‘l quddiem mhux ser nisma’ aktar nies jidgħu bl-Ewkaristija, bl-Ostja. Issa mmur quddiem il-Mulej u nsib l-anġli jifirħu u jkantaw il-Glorja u jagħti qima lil Ġesu.” Għidtlu, “Mur fil-paċi ta’ Kristu.”...

Skantani wiehed nafu, qalli, “Father taf min għandu l-aktar fidi fl-Ewkaristija?... Is-satanisti l-aktar nies li jemmnu fl-Ewkaristija. Għalhekk iħallsu l-flus u jġu fil-knejjes biex jisirqulkom l-Ewkaristija... Jafu li hemm Ġesu fl-Ewkaristija biex jipprofonawha. Ix-xitan hekk irid jagħmel joħodha kontra Kristu fl-Ewkaristija Mqaddsa.

Imbagħad anka l-bruwda li hawn, naraw hafna nies illum qegħdin jibirdu fir-religjon, għaliex? Għax qed jitbegħdu mill-Ewkaristija. Hafna nies kemm ngħidilhom, “Għaliex ma tersqux lejn l-Ewkaristija?” Jgħidulek, “għax ma għandix aptit Father, u għax niddejjaq, u għax imħabbat, u għax għandi x’nagħmel.” Imbagħad għalhekk nibirdu fir-religjon. Tafu daqsi intom, kemm nisma’ minn ġenituri, “Father għandi t-fal jahasra rabbejthom tajjeb, kibru, iżżewġu, ma jmorrux quddies u għax ma jmorrux quddies huma lanqas il-tfal tagħhom ma jmorru.” Din il-bruda anka fit-tfal iż-żgħar, ġja bierdin fir-religjon... Din hija l-marda li dahlet anka f’nofsna f’Malta. Kemm għandna bzonn inħeġġu lil ta’ madwarna biex jiftakru li Kristu qieghed magħna, mhux imbilli nagħmlu l-preċett u l-grizma u mbagħad spicċa kollox...

Nitolbu lill-Mulej ħuti, Ġesu qieghed magħna biex jgħinna. Naqra fil-vanġelu, x’kien jagħmel Ġesu? Jgħin lin-nies, ifarraġ lin-nies, ifejjaq lin-nies, jaħfer id-dnubiet. Għalhekk qieghed magħna Ġesu għax kien jaf

illi għandna bżonnu, ma nistgħux ngħixu mingħajru, għandna bżonn l-għajjnuna tiegħu... Għalhekk imbagħad jekk ma nfittxux l-għajjnuna ta' Alla imbagħad insibu l-ħajja tqila. Għalhekk imbagħad nieħdu d-drogi għax idejjaqna mill-ħajja, kulhadd jonfoħ għax il-ħajja tqila.

San Pawl jgħidilna, “jekk Alla huwa magħna, min jista' jkun kontra tagħna fit-tfixkil li nsibu fil-ħajja?”... Ġesu ħuti jagħtina l-għajjnuna fil-ħajja, kulhadd għandu l-problemi tiegħu. U għalhekk illum jekk ma nitolbux, għalhekk imbagħad insibu kollox tqil. Ġesu qiegħed magħna biex jagħtina l-għajjnuna, immorru quddiemu nitolbuh kif kienu jagħmlu fi żmien. L-Ewkaristija, Ġesu għalina waqqafha u mhux għalih, biex ikun l-għajjnuna tagħna... Mhux imbilli jkollok villa u billi jkollok il-flus, all right affarijiet sbieħ dawn, imma għandna bżonn l-għajjnuna għax ilkoll kemm aħna ngħaddu minn certu problemi tqal fil-ħajja tagħna u waħidna ma' nagħmlu xejn. Ġesu stess qalilna, “Mingħajri ma tistgħu tagħmlu xejn.”

Għalhekk nitolbu lill-Madonna ħuti. Il-Papa Gwanni Pawlu II fl-aħħar enċiklika tiegħu lill-Madonna semmiegħa bħala l-mara Ewkaristika. Aħna għandna l-Ewkaristija għaliex hi tatulna bħala bniedem, hemm relazzjoni tant kbira bejn Ġesu fl-Ewkaristija u l-Madonna. Aħna għandna l-ġisem ta' Kristu fl-Ewkaristija għax hi kienet li tatulha, hi sawritu fil-ġuf tagħha, hi kienet it-tabernaklu li għal disa' xhur shaħ ġarritu magħha. Anka 'l quddiem, mhux biss meta kellha lil Ġesu magħha f'Nazaret, imma anka meta miet u tela s-sema kellha xxorti li tkun imdawra bl-ewwel appostli li żgur kienu jiċcelebraw l-Ewkaristija, minn jaf kemm kienet tadura l-Ewkaristija... Meta nitbegħdu mill-Ewkaristija mbagħad kollox jaqa' disgrazzjament. Kultant jgħiduli, “jiena ma mmurx quddies imma nitlob waħdi.” Mhux qed ngħid li ma hijiex haġa tajba li titlob waħdek imma biex titlob waħdek trid tkun tmur il-knisja, tisma' l-quddies u tisma' l-kelma ta' Alla, tircievi l-Ewkaristija u titgarben.

Ġejna hawn naduraw lil Ġesu fl-Ewkaristija, qiegħed preżenti fostna, nitolbuh biex iberrikna... Aħna għandna bżonn il-barka ta' Alla u mhux is-saħta t'Alla kif kultant disgrazzjament qed ikollna fil-familji tagħna. Il-barka t'Alla tiġina bl-Ewkaristija mqaddsa. Bl-Ewkaristija l-ħajja tagħna ngħixuha aħjar, aktar nirraġunaw ta' nsara li aħna, aktar inrabbu lil uliedna tajjeb, aktar nagħmlu d-doveri tagħna tajba fis-soċjeta tagħna ta' kuljum, fil-professjoni tagħna.

Nitolbu lill-Mulej għall-ġenituri żagħżagħ biex jizirgħu f'uliedhom l-mħabba u l-fidi lejn l-Ewkaristija. Nitolbu lill-Madonna biex tgħinna halli bħalha nkunu devoti tal-Ewkaristija, nersqu ta' spiss lejn l-Ewkaristija, biex naduraw lil Ġesu li hu preżenti fl-Ewkaristija u ngħixu l-Ewkaristija fil-ħajja tagħna ta' kuljum. Ikun imfahħar Ġesu Kristu.”

Sylvana Spiteri LL.D.

AVVIŻI MPORTANTI

- Fil-laqqgħa tal-20 ta' Settembru 2015, fil-Girgenti ser issir l-Assemblea Ġenerali biex tahtar Kumitat ġdid għas-snin 2015 - 2018. Għaldaqstant, dawk li jhossu li għandhom jipprezentaw ruħhom bħala kandidati għandhom jimlew il-formoli neċessarji li għandhom jaslu għand il-Kumitat mhux aktar tard mill-31 ta' Awwissu 2015.
- Fl-okkażjoni tad-dsatax-il anniversarju mill-mewt ta' Ġuża Mifsud, ser tiġi ċelebrata quddies għar-ruħha fil-Knisja Arcipretali tas-Siġġiewi l-Erbgħa 28 ta' Ottubru 2015 fis-6.30p.m. Kulhadd huwa mistieden.
- Il-Kumitat Moviment Madonna tal-Konsagrazzjoni jirringrazzja lil dawk il-qarreja li jibgħatu xi donazzjoni sabiex itaffu ftit mill-ispejjeż ta' dan il-fuljett. Il-Mulej iberrikkom, il-Madonna iżżommkom taht il-protezzjoni tagħha u Ġuża Mifsud tinterċedi għalikom fil-bżonnijiet tagħkom.

TALBA

Sinjur Alla ta' l-Eżerciti ixhet il-ħarsa tiegħek fuqi, twarrabx idejk minni u zommni dejjem marbut/a mal-volonta' mqaddsa tiegħek.

Mulej, nadurak, imbierkek u nfaħħrek u filwaqt li niżżik ħajr tad-doni u l-grazzji li inti tajt lil Ġuża Mifsud, nitlobok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen.

Glorja lill-Missier...

GRAZZJA MAQLUGĦA

D. S. minn Għawdex kitbet hekk: Kelli ċesta u mort għand it-tabib li għamilli karta sabiex immur l-isptar sabiex inehħuhieli. X'hin mort id-dar għamilt ftit ilma tal-Madonna tal-Girgenti u missejt is-santa tal-Ħniena Divina li kien fiha x-xbieha ta' Santa Fawstina. L-għada, x'hin qomt iċ-ċesta ma kinitx hemm. Meta mort għand it-tabib u għidtlu x'għara hu qalli li m'għandix għalfejn immur l-isptar għax iċ-ċesta kienet marret waħedha. Nirringrazzja lill-Madonna tal-Girgenti u l-Ħniena Divina.